

Detтан eo Ejejjjet

Trina ejjab kōḡaan bwe en oktak.

Jān Richard M. Romney
Māākjiin ko an Kabuñ in
(Pedped ioon juon bwebwenato emḡool)

“Kwolkkuun in uddik!” Sasha ekar ba. “Kōmij aikuj añinñin eok Trina Aidikdik.”

Trina ekar kajjieoñ ettōñ dikdik. Ajri ro jet ilo jikuuļ eo raar ļap aer kajirere kake e kōn an uddik. Liin ekar ļotaktok eudik, im liin ekar jab mḡokaj an eddōkļok ainwōt ajri ro jet. Bōtaab liin ekar jab kōḡaan āt eo Trina Aidikdik. Liin ekar jab kōḡaan oktak.

Kwo lukkuun uddik kwojjab maroñ in eddōkļok,” Max ekar ba ke raar diwōjļok ñan kakkije inamḡoj.

“Ijeļā iuddik,” Trina ekar ba. “Bōtaab ejjeļok men eḡ imaroñ kōmḡane kōn menin. Jen etal im ikkure.”

Trina ekar ettōrļok ñan ikkure soccer ippān ajri ro jet. Raar bwijļoke boḡol eo mḡaanļok im likļok. Raar aolep limo ippān doon.

Bōtaab ejjab to Trina ekar lukkuun in mḡok. Liin jidik kōn jidik ekar etal jān ikkure eo im jijet ioon ujoj eo.

Ejjab to eo mḡōttan Josie ekar itok ñan ippān. Josie ekar pād ilo kūlaaj in Būraimere eo an ilo mḡonjar eo barāinwōt.

“Emḡan ke amḡ Mour?” Josie ekar kajjitōk.

“Aaet,” Trina ekar ba. “Ij aikuj in kakkije. Ārrū emḡok bwe eļap aō ettōr. Rejjab kanooj in kajoor.”

Josie ekar jijet turin Trina. Raar tūmtūm ujoj im kar kōmḡani riin ko reddik im bāānkōļ ko. Raar kōnono kōn jikuuļ im ro mḡōttaer im homework.

“Ikar roñ ta eo Sasha ekar ba,” Josie ekar ba. “Joļok bōd liin ekar kūr eok Trina Aidikdik.”

Trina ekar emḡajidjid.

“Bōtaab ij ļōmḡak dettamḡ ejejjjet!” Josie ekar ba.

Trina ekar ettōñ dikdik. Liin ekar leļok ñan Josie ujoj pāānkōļ eo ekar kōmḡane.

Jabōt eo tok juon, Trina ekar pojak ñan jar. Liin ekar kōḡak nuknuk eo an im kar kuumḡi bōran. Innām liin ekar kōmmeñ kōn juuj ko an reddik ilo kūļojet eo. Liin ekar jeļā bwe ejjeļok bar juon ilo kūlaaj in Būraimere eo an raar ekkōḡak kain juuj rōt in reddik.

Trina ekar ipper neen ke ekar etetal ilo hall eo ilo mḡonjar eo. Ke ekar tōparļok kūlaajruumḡ in Būraimere eo an, Josie ekar kōttar inamḡoj.

“Ewōr juon am men ñan kabwilōñ eok!” Josie ekar ba. “Itok lale!”

Ke Trina ekar etal ñan ruumḡ eo, ajri ro jet im rūkaki eo aer, Sister Bott, rekar jītōñļok juon boot kar kainōknōke erōoj. Ekar wōr jekjek in menono ko kar teepe ilo aolepān. Ekar wōr kakeememej ko ioon menono ko me raar ba, “Trina ewōr juon an ettōñ dikdik ekilep! Trina ewōr juon an bōro ekilep!”

“Emḡan ke ippamḡ?” Josie ekar kajjitōk. “Sister Bott ekar jipañ kōm kōmḡane.”

“Emḡan ippa!” Trina ekar ba. “Kōm emḡool.”

“Kōm kōḡaan kakeememej eok kōn juon mḡool eļap,” Sister Bott ekar ba. “Jemedwōj Ilañ ej iakwe kōj kajjojo. Kadu. Aitok. Kilep. Uddik. Ejjab aorōk ñan E. Jej aolep ajri ro Nejin, im E ej iakwe aolep kōj kajjojo.”

Trina ekar reilok ñan heart ko ioon boot eo im ettōñ dikdik—eļap. ●

Bwebwenato in ekar bōk jikin ilo USA.

